



# कोल इण्डिया लिमिटेड अपील

प्रिय मित्रों,

विभिन्न मुद्दों पर कुछ केन्द्रीय श्रमिक संघों द्वारा दिनांक 2 सितम्बर, 2016 को " देशव्यापी एक दिवसीय आम हड़ताल " के तहत कोल इण्डिया लिमिटेड एवं उनकी सहायक कम्पनियों में हड़ताल का आवाहन किया गया है । औद्योगिक विवाद अधिनियम 1947 एवं उसके तहत नियमों के अनुसार हड़ताल संबंधी सूचना मुख्य श्रमायुक्त (केन्द्रीय) नई दिल्ली को दी गयी है ।

आप सभी जानते हैं इस स्थिति में जब सभी कंपनियों में कोयला उत्पादन की रफ्तार जोर पकड़ रही है, कोयला कम्पनियों में किसी भी तरह काम बंद करने से स्थिति बिगड़ सकती है और समग्र रूप से कोल इण्डिया लिमिटेड वर्ष 2016-17 के अपने निर्धारित उत्पादन लक्ष्य की प्राप्ति में बुरी तरह प्रभावित होने के साथ-साथ हमारे देश की कोयला आवश्यकता की पूर्ति करने में बाधा उत्पन्न होने की सम्भावना है ।

यह हड़ताल कोल इण्डिया के किसी विशेष मुद्दे को लेकर नहीं है वरन् यह मूलतः अन्य वाह्य मुद्दों को लेकर है । जैसा कि आप जानते हैं कि हम जे0बी0सी0सी0आई0 के गठन की प्रक्रिया में हैं ताकि अगला वेतन समझौता सुगमता से हो सके ।

इसके अतिरिक्त, लोक हित में, श्रम एवं रोजगार मंत्रालय, भारत सरकार द्वारा जारी अधिसूचना- औद्योगिक विवाद अधिनियम 1947(1947 का 14) की धारा 2 के खण्ड (ढ) के उपखण्ड(VI) के प्रावधान के अनुसार कोयला उद्योग, जो औद्योगिक विवाद अधिनियम 1947(1947 का 14) की प्रथम अनुसूची की प्रविष्टि 4 के अंतर्गत आता है, लोकउपयोगी सेवा है ।

तदनुसार कोल इण्डिया लिमिटेड और इसकी अनुषंगी कम्पनियों में किसी भी प्रकार की हड़ताल गैर - कानूनी है और इसमें भाग लेने की स्थिति में “ काम नहीं तो वेतन नहीं ” के सिद्धान्त के आधार पर वेतन का भुगतान नहीं किया जाएगा साथ ही अन्य कार्यवाइयों भी की जा सकती हैं ।

उपरोक्त के आलोक में हम कोल इण्डिया प्रबंधन की तरफ से सभी श्रम संघों एवं उनके अनुयायी कर्मचारियों से अपील करते हैं कि अपने निर्णय पर पुनर्विचार करें और दिनांक 2 सितम्बर 2016 को आहूत एक दिवसीय हड़ताल को वापस ले लें क्योंकि इस हड़ताल से न केवल कर्मचारियों वरन् कोयला उद्योग के साथ-साथ पूरे देश के हितों को ठेस पहुँचेगी जबकि उर्जा उत्पादन हेतु कोयले की इस समय सख्त आवश्यकता है ।

आइये, कोयला कम्पनियों को नई उँचाइयों तक ले जाने के लिए हम लोग मिल जुलकर काम करें और देश की उन्नति में सहभागी बनें ।

सु. भट्टाचार्य  
( सुतीर्थ भट्टाचार्य )  
अध्यक्ष  
कोल इण्डिया लिमिटेड

संख्या -सीआईएल/सी5बी/औ0सं0/हड़ताल/ 2/09/2016/0076/

दिनांक 29 अगस्त 2016